



राष्ट्रपति सचिवालय

राष्ट्रपति ने लोक प्रशासन, शिक्षा और प्रबंधन के क्षेत्र में उत्कृष्टता के लिए 18वां लाल बहादुर शास्त्री राष्ट्रीय पुरस्कार प्रदान किया

Posted On: 10 OCT 2017 5:10PM by PIB Delhi

राष्ट्रपति श्री रामनाथ कोविंद ने लोक प्रशासन, शिक्षा और प्रबंधन के क्षेत्र में उत्कृष्टता के लिए डा0 बिंदेश्वर पाठक को वर्ष 2017 के लिए आज (10 अक्टूबर 2017) लाल बहादुर शास्त्री राष्ट्रीय पुरस्कार प्रदान किया।

राष्ट्रपति ने कहा कि यह अवसर पूर्व प्रधानमंत्री श्री लाल बहादुर शास्त्री की स्मृतियों को ताज़ा कर देता है। शास्त्री जी एक अनोखे नेता थे जो सादे जीवन में विश्वास रखते थे और उन्होंने जय जवान जय किसान का नारा दिया। उन्होंने कहा कि डा0 बिंदेश्वर पाठक शास्त्री जी के नाम पर दिए जाने वाले इस पुरस्कार के लिए सबसे काबिल व्यक्ति हैं क्योंकि उन्होंने मैला ढोने की प्रथा से मुक्ति दिलाने की दिशा में जबरदस्त योगदान दिया। डा0 पाठक के योगदान को ध्यान में रखते हुए न्यूयॉर्क के मेयर ने 14 अप्रैल 2016 को डा0 बिंदेश्वर पाठक अंतर्राष्ट्रीय दिवस के रूप में घोषित किया। उन्हें 1991 में पद्म भूषण दिया जा चुका है।

राष्ट्रपति ने कहा कि डा0 बिंदेश्वर पाठक ने समाज में क्रांतिकारी परिवर्तन करने में योगदान दिया है और उन्होंने महात्मा गांधी, बाबा साहब अंबेडकर और लाल बहादुर शास्त्री के आदर्शों को अपनाया है। उन्होंने ऐसे अमूल्य योगदान देने वाले व्यक्तियों को सम्मानित करने के लिए लाल बहादुर शास्त्री इंस्टीट्यूट ऑफ मैनेजमेंट को बधाई दी।

लाल बहादुर शास्त्री इंस्टीट्यूट ऑफ मैनेजमेंट की स्थापना दिल्ली में 1995 में की गई थी और संस्थान ने इस पुरस्कार की शुरुआत की। प्रत्येक वर्ष यह पुरस्कार उस भारतीय को प्रदान किया जाता है जो असाधारण बिज़नेस लीडर हो तथा लोक प्रशासक, शिक्षा के क्षेत्र में जिसने उत्कृष्ट योगदान दिया हो।

बिंदेश्वर पाठक सुलभ इंटरनेशनल के संस्थापक हैं और उन्होंने कम लागत की और उपयुक्त शौचालय प्रौद्योगिकी विकसित की जिसे सुलभ शौचालय प्रणाली के नाम से जाना जाता है।

वीके/केपी/एके -5020

(Release ID: 1505683) Visitor Counter : 12

